



گورنر KATHY HOCHUL

فوری ریلیز کے لیے: 17/12/2025

گورنر HOCHUL کی جانب سے نئے اور بہتر تعلیمی مراکز کے لیے ماحولیاتی انصاف گرانٹوں میں \$12.6 ملین سے زائد کا اعلان

کمیونٹی پر مبنی 11 تنظیموں کو ایوارڈز ماحولیاتی انصاف اور پسماندہ کمیونٹیز میں نئے یا موجودہ ماحولیاتی تعلیمی مراکز کو بہتر بنانے کی حمایت کرتے ہیں

گورنر Kathy Hochul (کیتھی ہوکل) نے آج آلودگی اور آب و ہوا کے سب سے زیادہ اثرات کا سامنا کرنے والی کمیونٹیز میں ماحولیاتی تعلیم کو بہتر بنانے کے لیے 11 منصوبوں کے لیے \$12.6 ملین سے زیادہ کی گرانٹوں کا اعلان کیا ہے۔ فنڈنگ ماحولیاتی انصاف اور پسماندہ کمیونٹیز (DACs) میں نئے اور بہتر تعلیمی مراکز کی تعمیر میں معاونت کرتی ہے جو نیو یارک کے مزید باشندوں کو یہ جاننے میں مدد دیں گے کہ ان کی کمیونٹیز کو درپیش مشکلات کیا ہیں اور وہ مثبت فرق کیسے لا سکتے ہیں۔

"ہم ریاست نیو یارک میں پسماندہ کمیونٹیز کو متاثر کرنے والے ماحولیاتی، صحت عامہ کے اور معاشی مشکلات میں بہتری لانے کے لیے ضروری وسائل فراہم کرنے کے لیے پُر عزم ہیں"، گورنر Hochul (ہوکل) نے کہا۔ "یہ نئی فنڈنگ ماحولیاتی تعلیم کے مراکز کی تخلیق یا توسیع کے لیے مقامی کوششوں کی براہ راست مدد کرے گی جو نیو یارک کے لوگوں کو معیار زندگی کو بہتر بنانے، ہوا کے معیار کو بہتر بنانے اور ایک صاف ستھرے، سرسبز مستقبل کی تعمیر میں مدد کے لیے مقامی پروگراموں میں شامل کریں گے۔"

کمیونٹی انوائرنمنٹل ایجوکیشن سینٹر گرانٹ پروگرام ریاست نیو یارک کے محکمہ تحفظ ماحولیات (Department of Environmental Conservation, DEC) کے دفتر برائے ماحولیاتی انصاف (Office of Environmental Justice, OEJ) کی جانب سے چلایا جاتا ہے۔ آج تک، یہ فنڈز کی سب سے بڑی رقم ہے جو DEC کے OEJ نے ماحولیاتی انصاف گرانٹ کے کسی ایک موقع کے لیے دی ہے، جو ماحولیاتی انصاف کے پروگراموں میں وفاقی کٹوتیوں کے تناظر میں اضافی اہمیت اختیار کرتی ہے۔

ریاست نیو یارک کے محکمہ تحفظ ماحولیات کی کمشنر Amanda Lefton (امانڈا لیفٹن) نے کہا، "ماحولیاتی تعلیم مقامی سطح پر شروع ہوتی ہے، اور DEC کو نیو یارک کی کمیونٹی پر مبنی تنظیموں کے لیے گورنر Kathy Hochul (کیتھی ہوکل) کی معاونت کو آگے بڑھانے پر فخر ہے جو ہماری فطری دنیا، اس کو درپیش خطرات، اور ماحولیاتی انصاف کو آگے بڑھانے کے لیے اقدامات کیسے اٹھائے جائیں سے آگاہی کو بہتر بنانے کے لیے مصروف عمل ہیں۔ DEC کے ماحولیاتی تعلیمی مراکز کے گرانٹ پروگرام کے ذریعے \$12.6 ملین سے زیادہ کا ایوارڈ جستجو، دریافت، اور عملی تعلیم کو فروغ دینے میں مدد دے گا جو دیکھنے آنے والوں کی زندگیوں کو تقویت بخشنے گا اور تحفظ پسندوں کی اگلی نسل کو پروان چڑھائے گا۔ ہم یہ دیکھ کر بہت پُر جوش ہیں کہ یہ تنظیمیں نیو یارک والوں کو کیا منفرد پیشکش فراہم کریں گی۔"

مندرجہ ذیل منصوبوں کو DEC کی کمیونٹی انوائرنمنٹل ایجوکیشن گرانٹ فنڈنگ ملی ہے:

- **Mott Haven Port Morris Community Land Trust: \$2,500,000:** جنوبی بروئکس، بروئکس کاؤنٹی میں HEArts سینٹر کی تعمیر میں معاونت کرتی ہے۔ یہ مرکز شہر کی ملکیتی تباہ شدہ املاک کو تبدیل کرے گا اور گرین سٹی فورسز (Green City Forces) کی کلین جابز تربیت اور ساؤتھ بروئکس یونائیٹس (South Bronx Unites) کی ماحولیاتی وکالت کو وسعت دینے میں مدد دے گا جبکہ کمیونٹی کو باختیار بنانے کے لیے سبز تعمیراتی روایتیں استعمال کرے گا۔
- **Outstanding Renewal Enterprises Inc: \$1,972,575:** لوئر ایسٹ سائڈ ایکولوجی سنٹر (LESEC) ایسٹ ریور پارک، نیو یارک کاؤنٹی میں ایک ایکڑ پر محیط ماحولیاتی تعلیمی مرکز تعمیر کرے گا۔ اس مرکز میں پروگراموں اور انتظامیہ کے لیے لیڈرشپ ان انرجی اینڈ انوائرمینٹل ڈیزائن (Leadership in Energy and Environmental Design, LEED) کی تصدیق شدہ عمارت اور ماحولیاتی تلاش، دریافت، تعلیم، اور ذمہ داری کے لیے سبز جگہیں شامل ہوں گی۔
- **Kites Nest, Inc: \$1,600,000:** کولمبیا کاؤنٹی میں دو ایکڑ ریور فرنٹ پراپرٹی کو آزادانہ تعلیم، نوجوانوں کی قیادت اور ماحولیاتی انصاف کے لیے کمیونٹی کیمپس میں تبدیل کرنے کے لیے ری جنریشن کیپٹل پراجیکٹ (ReGeneration Capital Project) کی معاونت کرتا ہے۔
- **Evergreen Cemetery Preservation Foundation: \$1,543,700:** کنگز کاؤنٹی میں یادگاری تقریبات کے لیے اہل علاقہ کے اجتماع کی جگہ کی تعمیر اور سائنس، ماحولیات، اور ماحولیاتی انصاف پر توجہ مرکوز کرتے ہوئے کمیونٹی، بلا منافع کام کرنے والی، اور تعلیمی تنظیموں کے تعاون سے تعلیمی پروگرامنگ کی میزبانی کی حمایت کرتا ہے۔
- **Southampton Township Wildfowl Association: \$1,200,000:** سافک کاؤنٹی میں Quogue جنگلی حیات کی پناہ گاہ کے قدرتی مرکز کی توسیع میں مدد کرتا ہے تاکہ ماحولیاتی تعلیم، تحفظ، اور تمام مہمانوں کے لیے رسائی کو آگے بڑھانے کے لیے تعلیمی جگہ، قابل رسائی نمائش، ایک علیحدہ کلاس روم، اور بہتر جنگلی حیات کے انکلوژرز شامل ہوں۔
- **Chenango Greenway Conservancy: \$1,103,275:** چینانگو کاؤنٹی میں ویسٹ ہل نیچر سنٹر کے قیام کے لیے 162 ایکڑ کھلی جگہ اور فارم کی سابقہ عمارتوں کی خریداری میں معاونت کرتا ہے۔ املاک کو جنگلی حیات کے تحفظ کی تعلیم، بیرونی تفریحی سرگرمیوں، مہمانوں کی سہولیات، اور کمیونٹی تنظیم کی جگہ کے لیے دوبارہ استعمال کیا جائے گا۔
- **Radix Ecological Sustainability Center: \$859,039:** البنی کاؤنٹی میں Radix Center in Albany سے ملحقہ جائیداد کی خریداری میں مدد کرتا ہے، تاکہ موجودہ گرین ہاؤس اور باغیچے کے پروگراموں کی توسیع کی اجازت دی جا سکے، اور نئی ورکشاپ اور لیبارٹری کی جگہیں فراہم کی جائیں۔
- **Energy Justice Law and Policy Center: \$694,595:** فنڈنگ ویسٹ چیپٹر کاؤنٹی میں فائیو آئی لینڈز پارک میں سنٹر کی تعمیر میں معاونت کرے گی تاکہ نیو روچیل کے DACs میں ماحولیاتی ذمہ داری اور آب و ہوا میں لچک پیدا کرنے کی کوششوں میں مدد ملے۔ یہ مرکز تعلیم، سمندری تلاش، افرادی قوت کی تربیت، اور ساؤنڈ شور کی پہلی شہری ساحلی آب و ہوا کے انصاف کی سہولت کے طور پر کام کرے گا۔
- **Schoharie River Center: \$475,000:** ایک خالی پارک کی عمارت کو کاربن کے اخراج سے بالکل پاک سہولت میں تبدیل کرنے میں مدد کرتا ہے جو مقامی نوجوانوں کو ہدف بنائے جانے والے ماحولیاتی انصاف کے عدسے کے ذریعے STEM پر مبنی تجرباتی تعلیم فراہم کرے گی۔ یہ مرکز سکینیکٹیڈی کاؤنٹی میں اپنی نوعیت کا پہلا مرکز ہو گا۔

• **The Sustainable Land Arts :Media Alliance, Inc \$470,000:** سکینیکٹیوی کاؤنٹی میں Studio کو تنظیم کے فوڈ جسٹس، آرٹس، اور پرما کلچر گارڈن کے ایک خستہ حال کیریج ہاؤس سے عملی فنون، زرعی تعلیم، زرعی تعلیم کے ذریعے ماحولیاتی ذمہ داری کو متاثر کرنے والے وسائل میں تبدیل کرنے میں مدد دیتا ہے۔

• **Limeledge Botanical Garden and Arboretum :\$272,982:** لائم لیج کے ٹریل سسٹم کی توسیع اور دو تاریخی گوداموں کی بحالی میں مدد کرتا ہے، انہیں اونونڈاگا کاؤنٹی میں لائم لیج میں بروک سائیڈ کمیونٹی انوائرمینٹل ایجوکیشن سنٹر میں تبدیل کرتا ہے۔

DEC کے کمیونٹی انوائرمینٹل ایجوکیشن گرانٹ پروگرام کے لیے فنڈنگ ریاست کے ماحولیاتی تحفظ کے فنڈ (EPF) کے ذریعے ریاست نیو یارک کی ماحولیاتی انصاف کے ساتھ جاری وابستگی کے جزو کے طور پر فراہم کی گئی تھی۔ مالی سال 2025-26 کے منظور شدہ ریاستی بجٹ میں EPF کو بڑھا کر ریکارڈ \$425 ملین کر دیا گیا ہے، جو براہ راست پسماندہ کمیونٹیز میں کام میں معاونت کے ساتھ دیگر اہم ماحولیاتی پروگرامز جیسے زمین کے حصول، زرعی زمین کے تحفظ، نقصان دہ کیڑوں کی روک تھام اور خاتمے، تفریحی رسائی میں بہتری، اور پانی کے معیار کی بہتری میں بھی معاونت کرتا ہے۔

منصوبہ گورنر Hochul (بوکل) کی "[آف لائن ہون، باہر آئیں](#)" کاوش کو بھی مہمیز دے رہا ہے جس کے ذریعے نیو یارک کے بچوں اور خاندانوں کو اپنے فون اور کمپیوٹرز اور سوشل میڈیا سے کچھ دیر کے لیے وقفہ لینے اور تفریح اور بیرونی سماجی اجتماعات سے لطف اندوز ہونے میں مدد دے کر ان کی جسمانی اور ذہنی صحت کو فروغ دیا جا رہا ہے۔

DEC کے دفتر برائے ماحولیاتی انصاف (OEJ) اور فنڈنگ کے مواقع کے بارے میں مزید معلومات [DEC کی ویب سائٹ](#) پر دستیاب ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)